

Regional Urdu Text Bulletin, Chhatrapati Sambhajinagar

Date: 14 February-2026

Time: 09:00-09:10 am

آکاشوانی چھترپتی سمبھاجی نگر

علاقائی خبریں

تاریخ: ۱۴ فروری ۲۰۲۶ء

وقت: ۹:۱۰-۹:۰۰

.....: سرخیاں

پیش ہیں خاص خبروں کی سرخیاں:

- ☆ سیوا تیرتھ اور کرتویہ بھون عمارتوں کا افتتاح ترقی یافتہ بھارت کے عزم کی سمت ایک علامتی عملی اقدام: وزیر اعظم کا اظہار خیال۔
- ☆ پارلیمنٹ کے بجٹ اجلاس کے پہلے مرحلے کا اختتام: 9 مارچ سے دوسرا مرحلہ۔
- ☆ عالمی یوم ریڈیو کے موقع پر کل ملک بھر میں مختلف پروگراموں کا انعقاد۔
- ☆ پرلی میں موسیہوں کی قومی نمائش ”مہاپشودھن ایکسپو“ کا آغاز۔
- ☆ اور۔۔۔ چھترپتی سمبھاجی نگر میں آج پہلی گل ہندوستانی ادبی و ثقافتی کانفرنس کا انعقاد۔

اب خبریں تفصیل سے...

وزیر اعظم نریندر مودی نے کہا ہے کہ ”سیوا تیرتھ“ اور ”کرتویہ بھون“ عمارتوں کا افتتاح ترقی یافتہ بھارت کے عزم کی سمت ایک عملی علامتی قدم ہے۔ کل نئی دہلی میں سیوا تیرتھ عمارت اور کرتویہ بھون-1 اور-2 کے باقاعدہ افتتاح کے بعد منقذہ تقریب سے وہ خطاب کر رہے تھے۔ انھوں نے کہا:

Byte: Prime Minister Narendra Modi

اس کمپلیکس میں وزیر اعظم دفتر، قومی سلامتی کونسل کا سیکرٹریٹ اور کابینہ سیکرٹریٹ موجود ہیں۔ ان نئی عمارتوں کے سبب مالیاتی، دفاعی، زرعی، صحت عامہ اور خاندانی بہبود سمیت کئی اہم وزارتیں، جدید سہولیات سے آراستہ کشادہ دفاتر میں کام کر سکیں گی۔ متعلقہ وزارتوں کے سابقہ دفاتر کو اب میوزیم میں تبدیل کر دیا جائے گا۔

دریں اثناء، ان دفاتر میں کام کاج کے آغاز کے پہلے مرحلے میں وزیر اعظم نریندر مودی نے زرعی انفراسٹرکچر سہولیتی فنڈ دوگنا کر کے دو لاکھ کروڑ اور اشارٹ اپ انڈیا اسکیم کے 10 ہزار کروڑ روپے فنڈ کو منظوری دے دی۔

پارلیمنٹ کے بجٹ اجلاس کا پہلا مرحلہ کل اختتام پذیر ہوا۔ بجٹ اجلاس کے دوسرے مرحلے کا 9 مارچ سے آغاز ہوگا، جو 2 اپریل تک جاری رہے گا۔ لوک سبھا میں کل آخری دن بھی حزب اختلاف کے ارکان کی جانب سے مختلف موضوعات پر شور و غل کے باعث ایوان کی کارروائی ابتداء میں دوبار اور بعد ازاں 9 مارچ کیلئے تک ملتوی کر دی گئی۔ راجیہ سبھا میں وقفہ سوالات کے بعد چیئرمین سی پی راہا کرشنن نے ایوان کی کارروائی 9 مارچ تک کیلئے ملتوی کر دی۔

مرکزی وزیر زراعت شیوراج سنگھ چوہان نے اعتماد ظاہر کیا ہے کہ حکومت کی دالوں کی خود انحصاری مہم کے باعث ملک 2030-31 تک دالوں کے معاملے میں مکمل خود کفیل ہو جائے گا۔ راجیہ سبھا میں وقفہ سوالات کے دوران وہ سوالوں کا جواب دے رہے تھے۔ وزیر موصوف نے بتایا کہ زرعی پیداوار کی محفوظ ذخیرہ اندوزی کیلئے حکومت نے زرعی انفراسٹرکچر سہولیات فی فنڈ کا آغاز کیا ہے۔ جس کے سبب فصلوں کے نقصان کی شرح میں 5 تا 15 فیصد کمی آئے گی۔ انھوں نے کہا:

Byte: Agriculture Minister Shivraj Singh Chouhan

لوک سبھا میں قائد حزب اختلاف راہل گاندھی کے خلاف بی جے پی کے رکن پارلیمنٹ نشی کانت دُوبے کی پیش کردہ قرارداد پر کارروائی کا اصولی فیصلہ حکومت نے کیا ہے۔ پارلیمنٹ اُمور کے وزیر کرن راجیو نے اخباری نمائندوں سے گفتگو کرتے ہوئے یہ اطلاع دی۔ انھوں نے کہا کہ دُوبے کی قرارداد لوک سبھا اسپیکر سے تبادلہ خیال کے بعد خصوصی استحقاق کمیٹی کو ارسال کی جائیگی یا براہ راست ایوان میں مباحثے کیلئے لائی جائیگی۔ انھوں نے کہا:

Byte: Parliamentary Affairs Minister Kiren Rijju

راجیو نے بتایا کہ راہل گاندھی کے خلاف یہ قرارداد زیر غور ہے، اس لیے ان کے خلاف علیحدہ مراعات شکنی کی تحریک نہیں لائی جائیگی۔ نشی کانت دُوبے نے اپنی قرارداد میں راہل گاندھی کی رکنیت منسوخ کرنے اور ان کے انتخابات لڑنے پر تاحیات پابندی کا مطالبہ کیا ہے۔

یہ خبریں آکاشوانی چھترتی سمبھاجی نگر سے نشر کی جا رہی ہیں۔

عالمی یوم ریڈیوکل منایا گیا۔ اس سال کے ریڈیو دن کا موضوع ہے ”مصنوعی ذہانت ایک ذریعہ ہے لیکن انسانی آواز کا متبادل نہیں۔“ آکاشوانی کی جانب سے چھتیس گڑھ کے رائے پور میں کل عالمی یوم ریڈیو کے موقع پر سمینار منعقد کیا گیا۔ اس کے علاوہ آکاشوانی ممبئی کے آڈیٹوریم میں مغربی موسیقی کا پروگرام ”وکس اینڈ وائبر“ منعقد کیا گیا۔ چھترتی سمبھاجی نگر میں ریڈیو پرستار سنجے پوار کی جانب سے منعقدہ نمائش کا متعدد ریڈیو سامعین نے نظارہ کیا۔

وزیر محصول چندر شیکھر باون گڑے نے کہا ہے کہ ”شیو بھوجن تھالی“ اسکیم کے تحت کام کرنے والے ڈرائیوروں کا دس ماہ سے زیر التواء مشاہرہ بہت جلد ادا کرنے کی کوشش کی جا رہی ہے۔ وہ کل ناگپور میں اخبار نویسوں سے گفتگو کر رہے تھے۔

ممبئی میٹرو پولیٹین ریجن ڈیولپمنٹ اتھارٹی کے تحت عوامی حمل نقل کو بہتر بنانے کیلئے پوڈٹیکسی سروس کا خاکہ تیار کرنے کی ہدایت نائب وزیر اعلیٰ ایکنا تھ شندے نے کی ہے۔ میٹرو اور لوکل ٹرین کے سفر کے متبادل کے طور پر پیش کی جانے والی اس سروس کا جائزہ کل شندے نے لیا۔ انھوں نے کہا کہ شہریوں کو راست طور پر ان کی منزل مقصود تک پہنچانے کو میونسپل انتظامیہ ترجیح دے۔

پرلی میں ”بقائے مویشیان“ محکمے کی جانب سے مویشیوں کی قومی نمائش ”مہاپشو دھن ایکسپو“ کا افتتاح کل وزیر ماحولیات پنکجا منڈے کے ہاتھوں عمل میں آیا۔ اس موقع پر اپنے خطاب میں انھوں نے کہا کہ حکومت مویشی پروری کرنے والے افراد کو کسانوں سے صنعت کار بنانے کیلئے کوشاں ہے اور مویشی پروری کے شعبے کو زراعت کا درجہ ملنے سے بجلی کے بلوں میں رعایت کا راستہ صاف ہوا ہے۔ پنکجا منڈے نے مویشیوں کی مختلف نسلوں کا معائنہ کر کے کسانوں سے تبادلہ خیال بھی کیا۔ اس موقع پر رکن اسمبلی دھنجنے منڈے، ضلع کلکٹر ویو یک جاسن اور دیگر اہم شخصیات موجود تھیں۔ ہمارے نامہ نگار نے بتایا ہے کہ اس نمائش کا آج وزیر اعلیٰ دیویندر پھڑنویس بھی دورہ کریں گے۔

چھترتی سمبھاجی نگر میں آج سے پہلی گل ہندوستانی ادبی و ثقافتی کانفرنس شروع ہو رہی ہے۔ ایم آئی ٹی انجینئرنگ کالج میں ہونے والی اس دوروزہ کانفرنس میں ادبی نشستیں، غزل و مشاعرہ، ناٹھی سنگیت، معروف فلم ساز جبار پٹیل کا انٹرویو اور دیگر پروگرامز ہوں گے۔ سماجی اور طبی شعبے سے تعلق رکھنے والی اہم شخصیات بھی اس کانفرنس میں اپنے تجربات پیش کریں گے۔

جالندھ میں ”مہاریشم ابھیان 2026“ کا افتتاح کل ضلع کلکٹر آشیما متل کے ہاتھوں ریشم چترتھ کوہرا جھنڈا دکھا کر کیا گیا۔ ضلع میں اس برس پانچ ہزار ایکڑ رقبے پر ریشم سازی میں معاون شہتوت کی فصلیں لگانے کا ہدف ہے۔ اس موقع پر ضلع کلکٹر نے مضبوط ذریعہ آمدنی کے طور پر ریشم سازی کو اپنانے کی ترغیب دی۔

دھارا شیو میونسپل کونسل کا عام اجلاس صدر بلدیہ نیہا کاکڑے کی زیر صدارت کل منعقد ہوا۔ کچرا ڈپو ہٹانے، املاک ٹیکس میں رعایت اور ابھنے یوجنا پر مختلف اہم فیصلے اس اجلاس میں کیے گئے۔

بیر ضلع میں ”مکھیہ منتری بڑی راجہ شیت پاندر استے یوجنا“ کیلئے گیورائی اسمبلی حلقے کے علاقائی کمیٹی کا کل اجلاس ہوا۔ سابق رکن اسمبلی اور جے بھوانی امداد باہمی شکر کارخانے کے چیئرمین امر سنگھ پنڈت نے اس موقع پر رہنمائی کی۔

پر بھنی ضلع پولس کی 97 خالی آسامیوں کے سپاہی اور ڈرائیور بھرتی کے عمل کا آج سے آغاز ہو رہا ہے۔ 5 مارچ تک چلنے والے اس عمل میں روزانہ تقریباً ایک ہزار نو جوان لڑکے اور لڑکیوں کے ٹیسٹ لیے جائیں گے۔

مردوں کے ٹوئٹی عالمی کپ کرکٹ ٹورنامنٹ میں آج آئر لینڈ، عمان، انگلینڈ، اسکاٹ لینڈ اور جنوبی افریقہ۔ نیوزی لینڈ کے مابین مقابلے ہوں گے۔ اس ٹورنامنٹ میں کل زمبابوے نے آسٹریلیا کو 23 رنوں سے شکست دے دی۔ دیگر میچوں میں امریکہ نے نیدر لینڈ کو 93 رنوں سے اور متحدہ عرب امارات نے کینیڈا کو پانچ وکٹ سے شکست دے دی۔

.....سرخیاں.....

اور آخر میں اس بلٹن کی خاص خبریں ایک بار پھر...

- ☆ سیوا تیرتھ اور کرتویہ بھون عمارتوں کا افتتاح ترقی یافتہ بھارت کے عزم کی سمت ایک علامتی عملی اقدام: وزیر اعظم کا اظہار خیال۔
- ☆ پارلیمنٹ کے بجٹ اجلاس کے پہلے مرحلے کا اختتام؛ 9 مارچ سے دوسرا مرحلہ۔
- ☆ عالمی یوم ریڈیو کے موقع پر کل ملک بھر میں مختلف پروگراموں کا انعقاد۔
- ☆ پرلی میں مویشیوں کی قومی نمائش ”مہاپشودھن ایکسپو“ کا آغاز۔
- ☆ اور۔۔☆ چھترپتی سمبھاجی نگر میں آج پہلی گل ہندوستانی ادبی وثقافتی کانفرنس کا انعقاد۔

اس کے ساتھ ہی آکاشوانی سے علاقائی خبریں ختم ہوئیں۔

ان خبروں کو آپ AIR چھترپتی سمبھاجی نگر یوٹیوب چینل پر دوبارہ کسی بھی وقت سن سکتے ہیں۔
